



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1514/28 - 2007 සැප්තැම්බර් 15 වැනි සෙනසුරාදා- 2007.09.15

(ආණ්ඩුවේ බලපැවැත්වූ ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

ජනාධිපති විධානය

මුද්‍රාව

මහින්ද රාජපක්ෂ.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිගරු ජනාධිපතිතුමා විසින් එකී ජනරජයේ ආණ්ඩුක්‍රම ව්‍යවස්ථාවේ 33 ව්‍යවස්ථාවෙන් තමන් වෙත පැවරී ඇති බලතල ක්‍රියාත්මක කරමින්, රටේ අතිශය ක්‍රියාශීලී ජාතික විද්‍යාත්මක හා තාක්ෂණ විද්‍යාමය ප්‍රජාවක් ගොඩනගා එයින් උපරිම ප්‍රතිලාභ ලබාගැනීම අරමුණු කොට විද්‍යාත්මක හා තාක්ෂණ විද්‍යාත්මක කටයුතු සැලසුම් කිරීමට හා සම්බන්ධීකරණය කිරීමටත් එම කටයුතු පිළිබඳ පර්යේෂණ කටයුතු කිරීමට රජයට ආධාර කරනු පිණිස විශේෂ නියෝජිතායතනයක් පිහිටුවීම :

01. මහාචාර්ය උල්පාගොඩ පතිරආරච්චිගේ එරික් හැමිල්ටන් කරුණානායක මහතා,
02. මහාචාර්ය මොහොමඩ් අබ්දුල් කරීම් මහතා,
03. මහාචාර්ය විරතුංග ආරච්චිගේ ජනේද්‍ර මාතලී ද කොස්තා මහතා,
04. මහාචාර්ය හිතනාදුර ජානක ද සිල්වා මහතා,
05. මහාචාර්ය විරජිත් ප්‍රියන් සොලමන් ඩයස් මහතා,
06. මහාචාර්ය ඊ. ආර්. ජැන්ස් මහතා,
07. දේශමාන්‍ය ඉංජිනේරු ආචාර්ය නිහාල් ජිනසේන මහතා,
08. මහාචාර්ය කදිර්ගාමනාදන් කන්දසාමි මහතා,
09. මහාචාර්ය අටලුගමගේ ආසිරි නානායක්කාර මහතා,
10. මොක්සවි ප්‍රෙලිස් මහතා,
11. ආචාර්ය ගල්බඩ ආරච්චිගේ සිරිමල් ප්‍රේමකුමාර මහතා,
12. වෛද්‍ය සැමිසන් රාජපක්ෂ මහතා,

- 13. මහාචාර්ය කීර්ති තෙන්නකෝන් මහතා,
- 14. මහාචාර්ය මර්ට්ට් අයිරාගනි තාබෘෂ මහත්මිය,
- 15. ආචාර්ය අරුණි තිලකරත්න මහත්මිය

වෙත,

ශුභාශීසන පෙරටුවයි,

වර්ෂ 1994 අංක 11 දරන විද්‍යා හා තාක්ෂණ පනතෙහි, ජාතික යහපතෙහි අභිවෘද්ධිය සඳහා යොමු වූ විද්‍යා හා තාක්ෂණික ප්‍රයත්නයේ අනුමැතිය අනුවල ප්‍රගතිය සඳහා විධිවිධාන යෙදෙන නමුත්, රාජ්‍ය අංශයේ විද්‍යාත්මක පර්යේෂණ හා සංවර්ධන සංවිධානයන්හි නියුතු විද්‍යාඥයින්ගේ පර්යේෂණ ප්‍රයත්නය කෙරෙහි ප්‍රමාණවත් තරමින් අවධානය යොමුකොට ක්‍රියාකරනු නොලබන බවක් පෙනී යන හෙයින් ද,

ජාතික පර්යේෂණ සභාවේ අරමුණු පිළිබඳ මාගේ පළමුවන විධානය මගේ උපදෙස් ප්‍රකාරව ජනාධිපති ලේකම් විසින් 2006.05.29 වන දින ජාතික පර්යේෂණ සභාවට ඉදිරිපත් කර ඇති හෙයින් ද,

විද්‍යා හා තාක්ෂණ විද්‍යාමය ආයතන සඳහා වෙන් කරනු ලබන අරමුදල් ජාතික ප්‍රමුඛතා සඳහා වූය කරනු ලැබීම සහතික කරනු පිණිස වඩාත් වැඩි කාර්ය භාරයක් ඉටුකිරීමට ජාතික පර්යේෂණ සභාව 2007 අයවැය ලේඛනය මගින් හඳුනාගෙන ඇති හෙයින් ද,

“ මහින්ද වින්තන : නව ශ්‍රී ලංකාවක් සඳහා දර්ශණයක් ” යන මාතෘකාව යටතේ මුදල් හා ක්‍රම සම්පාදන අමාත්‍යාංශය විසින් නිකුත් කරන ලද 2006 - 2016 සංවර්ධන රාමුවේ විද්‍යා හා තාක්ෂණය විද්‍යාව පිළිබඳ පරිච්ඡේදයේ විධිවිධානයන් සැලකිල්ලට ගෙන පෙරකී මුල් විධානය වෙනුවට නව විධානයක් නිකුත් කිරීමේ අවශ්‍යතාව පැන නැග ඇති හෙයින් ද,

2017 වන විට ශ්‍රී ලංකාවට දැනුම හා විද්‍යාව පදනම් කරගත් නව සංවර්ධන රටක තත්ත්වයට පැමිණීමට හැකිවන ලෙසට දැනට පවතින ජාතික පර්යේෂණ සභාව විධිමත් කිරීමට හා විශේෂයෙන්ම,

- i. පෞද්ගලික අංශයේ හා කර්මාන්තවල නියෝජනය මෙන්ම ශූර නිෂ්පාදක කුසලතාවෙන් යුත් වියතුන්ගේ සහභාගීත්වය ජාතික පර්යේෂණ සභාවට ලබාගැනීමටත් ;
- ii. උසස් පර්යේෂණ උපාධි සඳහා ලියාපදිංචිව සිටින පර්යේෂක සිසුන්ගේ අවශ්‍යතා සැපයීමෙන් සියලුම විද්‍යාත්මක දැනුම් ක්ෂේත්‍රයන්හි මූලික හා ව්‍යාවහාරික පර්යේෂණ ප්‍රවර්ධනය හා මානව සම්පත් සංවර්ධනයට පහසුකම් ඇති කිරීමටත් ;
- iii. රාජ්‍ය අංශයෙහි සෑම විද්‍යාත්මක පර්යේෂණ හා සංවර්ධන ආයතනයකම පර්යේෂකයින්ගේ පර්යේෂණ ප්‍රයත්නය සැලසුම් කිරීමට හා සම්බන්ධීකරණය කිරීමටත් ;
- iv. රාජ්‍ය අංශයේ විද්‍යාත්මක පර්යේෂණ හා සංවර්ධන ආයතනයන්හි තනි තනි පර්යේෂණ කටයුතුවලට පහසුකම් සැලසුම් කිරීමට හා කාර්ය සාධනය ඇගයීමට ලක්කර එකී පර්යේෂණ කටයුතුවලට අවශ්‍ය මුදල් යෙදවීමට කලින් කලට ජනාධිපති කාර්යාලය මගින් මහා භාණ්ඩාගාරයට නිර්දේශයන් කිරීමටත් ;
- v. රාජ්‍ය අංශයේ විද්‍යාත්මක පර්යේෂණ හා සංවර්ධන ආයතන හා විශ්වවිද්‍යාලවල පර්යේෂකයන් අතර උපාධි ප්‍රදානය අරමුණු කොට ක්‍රියාත්මක කෙරෙන සහයෝගී වැඩසටහන් ප්‍රවර්ධනයට, ඒවාට අවශ්‍ය මුදල් යෙදවීමට හා ඒවාට පහසුකම් සැලසීමටත් ;
- vi. කර්මාන්ත, ව්‍යාපාර, විශ්වවිද්‍යාල හා රාජ්‍ය අංශයේ විද්‍යාත්මක පර්යේෂණ හා සංවර්ධන ආයතන අතර පැවැත්වෙන හවුල්කාරී වැඩ සටහන් ප්‍රවර්ධනයට සහ ඒවාට පහසුකම් සැලසීමටත් ;
- vii. සාර්ථක පර්යේෂණ හා නවීකරණයන් සඳහා ජාතික මට්ටමේ පිළිගැනීම හා ප්‍රදානයන් සිදුකෙරෙන ක්‍රම ඇති කිරීමට හා ;
- viii. ශ්‍රී ලංකාවේ ජාතික සංවර්ධන අවශ්‍යතාවන්ට ඵලදායී ප්‍රතිචාරයක් දක්වන විද්‍යාත්මක හා තාක්ෂණ විද්‍යාමය පර්යේෂණ සංස්කෘතිකයක් හා ප්‍රජාවක් පෝෂා කිරීමට හා පවත්වාගෙන යාමටත් රජය අපේක්ෂා කරන හෙයින් ද,

ව්‍යවස්ථාවක් මගින් ජාතික පර්යේෂණ සභාවක් පිහිටුවනු ලබන තුරු ජාතික යහපත තකා විද්‍යාත්මක පර්යේෂණ හා සංවර්ධනය සම්බන්ධ රජයේ ප්‍රතිපත්ති ක්‍රියාත්මක කිරීම උදෙසා පෙරකී ආකාරයේ වැඩ කටයුතු ඉදිරියට කරගෙන යාම අනිශ්චිතව වැදගත් යැයි මාගේ අදහස වන හෙයින් ද,

මහින්ද රාජපක්ෂ වන මම, ශ්‍රී ලංකා ප්‍රජාතාන්ත්‍රික සමාජවාදී ජනරජයේ 33 ව්‍යවස්ථාවේ විධිවිධානයන් අනුව, පෙරකී කාර්යයන් හා වගකීම් බාරගෙන ඉටුකිරීම සඳහා ජාතික පර්යේෂණ සභාව මෙයින් පිහිටුවමි.

තවද, පෙරකී

01. මහාචාර්ය උල්පාගොඩ පතිරආරච්චිගේ එරික් හැමිල්ටන් කරුණානායක මහතා,
02. මහාචාර්ය මොහොමඩ් අබ්දුල් කරීම් මහතා,
03. මහාචාර්ය විරතුංග ආරච්චිගේ ජනේද්‍ර මාකලී ද කොස්තා මහතා,
04. මහාචාර්ය හිතනාදුර ජානක ද සිල්වා මහතා,
05. මහාචාර්ය විරජිත් ප්‍රියාන් සොලමන් ඩයස් මහතා,
06. මහාචාර්ය ඊ. ආර්. ජැන්ස් මහතා,
07. දේශමානා ඉජේනේරු ආචාර්ය නිහාල් ජිනසේන මහතා,
08. මහාචාර්ය කදිරිගාමනාදන් කන්දසාමි මහතා,
09. මහාචාර්ය අටලුගමගේ ආසිරි නානායක්කාර මහතා,
10. මොක්සවි ප්‍රෙලිස් මහතා,
11. ආචාර්ය ගල්බඩ ආරච්චිගේ සිරිමල් ප්‍රේමකුමාර මහතා,
12. වෛද්‍ය සුමිසන් රාජපක්ෂ මහතා,
13. මහාචාර්ය කීර්ති තෙන්නකෝන් මහතා,
14. මහාචාර්ය මර්ටල් අයිරාගනී තාබෲ මහත්මිය,
15. ආචාර්ය අරුණි තිලකරත්න මහත්මිය

වන ඔබ, ඔබගේ විවක්ෂණභාවය, සාමාර්ථය හා විශ්වාසවන්තභාවය කෙරෙහි මහත්වූ හක්තිය හා විශ්වාසය තබමින් ජාතික පර්යේෂණ සභාවේ සාමාජිකයින් ලෙස පත් කරනු ලබන අතර මෙහි ඉහතින් (i) - (viii) දක්වා වූ කාර්යයන් ක්‍රියාත්මක කිරීම පිණිස අවශ්‍ය වන්නා වූ සියලු පියවර ගන්නා ලෙසට ඔබට මෙයින් නියම කරමි.

තවද, පෙරකී මහාචාර්ය උල්පාගොඩ පතිරආරච්චිගේ එරික් හැමිල්ටන් කරුණානායක මහතා ජාතික පර්යේෂණ සභාවේ සභාපති වශයෙන් පත්කරමි.

තවද, මෙහි ඉහතින් ඉටු කරන ලෙසට භාරකර ඇත්තාවූ කාර්යයන් ඉටුකිරීම සම්බන්ධයෙන් අවශ්‍යවන්නා වූ නියමයන් නිකුත් කිරීමටත් විමසීම් හා විමර්ශනයන් කිරීමටත් මෙයින් ජාතික පර්යේෂණ සභාවට බලය පවරමි.

තවද, ජාතික පර්යේෂණ සභාව විසින් උපදෙස් නිකුත් කරන්නාවූ, හෝ ආධාර හෝ තොරතුරු ඉල්ලා සිටිනු ලබන්නාවූ හෝ රාජ්‍ය නිලධාරීන් හෝ වෙනත් තැනැත්තන්ට එසේ වූ සියලු උපදෙස් පිළිපදින ලෙසටත්, යථා පරිදි සැපයිය හැකි ආධාර හා තොරතුරු සපයන ලෙසටත් මෙයින් නියම කරමි.

වර්ෂ දෙදහස් හතකක් වූ ජූලි මස 24 වැනි දින වූ මෙදින ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුද්‍රාව යටතේ කොළඹ දී දෙන ලදී.

අතිගරු ජනාධිපතිතුමාගේ අණ පරිදි,

ලලිත් විරතුංග,
ජනාධිපති ලේකම්.

2007 ජූලි මස 24 වැනි දින.

09 - 1162